

# Men saňa kãn zady öwredip bilmen

Category: Goşgular, Kitapcy  
написано kitapcy | 24 января, 2025  
Men saňa kãn zady öwredip bilmen

MEN SAÑA KÄN ZADY ÖWREDIP BILMEN

Men saňa kãn zady öwredip bilmen,  
Ýörejek ýoluňa bolsam-da çelgi.  
Küşdüň tagtasy deý tekiz däl ahyr,  
Bu uzak ýollaryň syrly göçümi.

Ynha birden synçy nazarlam,  
Bir nokada dikip galaýsam gussa,  
Käte soraglarňy jogaplap bilmän,  
Barja zady bilip duran ejeňi,  
Geňleme dyma.

Boýuňa dönenim,  
Sen diýýäň ýene.  
"Eje, saçlarymy örüp bersene!.."

Meleje gulpakly, gül ysly gyzym,  
Biz munda ýaşayan, gülyän bolsagam,  
Bu barlyk,  
Bu durmuş,  
Ählije zatlar.  
Saçlaň örümi deý aňsatjak däl-ä...

\* \* \* \*

■ □ ÝALŇYŞLYK

Ümsümlik...  
Başlanýar dumuş.  
Daşyndan sertseň kiçijek sahna.  
Şeýle bir talapkär synçy nazarlaň,

Öňünde durun.

Ýene-de birnäçe sorag-jogaplar,  
Kakuw, perde, sazlaşykly ritm,  
Duýman galýan sazly dünýä siňýänim.  
Diýýänsiň içiňden "Bu şeýle täsin"  
Kakuwlar bildirmez perdäň ýalňyşyn,  
(Göräýmäne aňsat ýaly ähli zat)

Ýöne sägineniň duýman galarsyň,  
Ýekeje heňe,  
Owaza garylan mähriban söze,  
Birden bar sazlaşyk dymýan ekeni.  
Bozulýar ritm saklanýar perde,  
Tolgunmak. Ýalňyşlyk.  
"Mugallym" deregine  
"Eje. Wiý..."

Bilbil KAKABAÝEWA

Goşgular